



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३२) काठमाडौं, साउन २५ गते २०३६ साल (संख्या १७)

श्री ५ को सरकार
भूमिसुधार मन्त्रालयको
सूचना

भूमिसम्बन्धी (दशौं संशोधन) नियमहरू, २०३९

भूमिसम्बन्धी नियमहरू, २०२१ लाई संशोधन गर्न वाञ्छनीय भएकोले,
भूमिसम्बन्धी ऐन, २०२१ को दफा ६१ ले दिएको अधिकार प्रयोग गरी
श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “भूमिसम्बन्धी (दशौं संशोधन) नियमहरू, २०३९” रहेको छ ।

(२) यी नियमहरू तुरुन्त प्रारम्भ हुनेछन् ।

२. भूमिसम्बन्धी नियमहरू, २०२१ को नियम ११ क. मा संशोधन: भूमिसम्बन्धी नियमहरू, २०२१ (यसपछि “मूल नियमावली” भनिएको) को नियम ११ क. को उप-नियम (८) पछि देहायको उप-नियम (९) र (१०) थपिएका छन्:-
“(९) समितिले अध्यक्ष र अर्को एक जना सदस्यको उपस्थितिमा यस नियम बमोजिम गर्नु पर्ने सबै काम कारवाई र किनारा गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(१०) समितिले यस नियमबमोजिम काम कारवाई वा किनारा गर्दा सदस्य-हरूको भिन्दा भिन्दै राय भई बहुमत कायम हुन नसकेमा अध्यक्षको रायबमोजिम गर्नु पर्नेछ ।”

३. मूल नियमावलीको नियम २३ मा संशोधन: मूल नियमावलीको नियम २३ को खण्ड (ख), (ग), (घ) र (ङ) को सट्टा देहाएको खण्ड (ख), (ग), (घ) र (ङ) राखिएका छन्:-

“(ख) जग्गावाला तथा मोहीको हैसियतले आफ्नो वा परिवारको साथमा नेपाल अधिराज्यका कुनै जग्गा नहुने किसानलाई तराई क्षेत्रमा दुई विगहा वा काठमाडौं उपत्यकामा ५ रोपनी वा अन्य पहाडी क्षेत्रमा १० रोपनी जग्गासम्म ।

(ग) मोहीको हैसियतले आफ्नो वा परिवारको साथमा खण्ड (ख) मा तोकिएको अधिकतम हदभन्दा बढी जग्गा हुने संधियार मोहीलाई सो हद पुऱ्याउन नपुग जग्गासम्म ।

(घ) मोहीको हैसियतले आफ्नो वा परिवारको साथमा खण्ड (ख) मा तोकिएको अधिकतम हदभन्दा घटी जग्गा हुने मोहीलाई सो हद पुऱ्याउन नपुग जति जग्गासम्म ।

(ङ) शिक्षण संस्था र अरु सार्वजनिक संस्थालाई सामान्यतः खण्ड (क) मा तोकिएको अधिकतम हदसम्म ।”

४. मूल नियमावलीको नियम ४१ मा संशोधन: मूल नियमावलीको नियम ४१ को अन्तमा देहायको वाक्य थपिएको छ:-

“त्यसरी भूमिसुधार अधिकारी नियुक्त नभएको जिल्लामा सोही जिल्लाको कुनै अधिकृतलाई भूमिसुधार अधिकारीको काम गर्न तोक्न सक्नेछ ।”

५. मूल नियमावलीमा नियम ४१ क. थप: मूल नियमावलीको नियम ४१ पछि देहायको नियम ४१ क. थपिएको छ:-

“४१ क. जिल्ला समितिको गठन: (१) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी तोकेको जिल्लामा अध्यक्ष लगायत तीन जना सदस्य भएको एक जिल्ला समिति गठन गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१३०

- (२) यी नियमहरूमा अन्यत्र जुनसुकै कुरा लेखिएको भए तापनि उप-नियम (१) बमोजिम जिल्ला समिति गठन भएको जिल्लामा भूमिसुधार अधिकारीले ऐन तथा यी नियमहरूबमोजिम गर्नु पर्ने सबै काम कारवाई र किनारा जिल्ला समितिले गर्नेछ ।
- (३) जिल्ला समितिले अध्यक्ष र अर्को एक जना सदस्यको उपस्थितिमा यस नियमबमोजिम गर्नु पर्ने सबै काम कारवाई र किनारा गर्न सक्नेछ ।
- (४) जिल्ला समितिले यस नियमबमोजिम काम कारवाई वा किनारा गर्दा सदस्यहरूको भिन्दाभिन्दै राय भई बहुमत कायम हुन नसकेमा अध्यक्षको रायबमोजिम गर्नु पर्नेछ ।”

आज्ञाले,

नारायणविक्रम शाह

श्री ५ को सरकारको का.मु. सचिव

